

---

Takshakadinagakrita Patalalinga Stuti

ತಕ್ಷಕಾದಿನಾಗಕೃತಾ ಪಾತಾಲಲಿಂಗಸ್ತುತಿಃ

Document Information



---

Text title : Takshakadinagakrita Patalalinga Stuti

File name : takShakAdinAgakRRitApAtAlalingastutiH.itx

Category : shiva, shivarahasya, stuti

Location : doc\_shiva

Proofread by : Ruma Dewan

Description/comments : shrIshivarahasyam | bhImAkhyah aShTamAMshah | adhyAyaH 29  
sarvanAgakRitapAtAlaliNgapUja | 5-51||

Latest update : July 4, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

July 5, 2024

*sanskritdocuments.org*

---

ತಕ್ಷಕಾದಿನಾಗಕೃತಾ ಪಾತಾಲಲಿಂಗಸ್ತುತಿಃ



(ಶಿವರಹಸ್ಯಾಂತರ್ಗತೇ ಭೀಮಾಖ್ಯೇ)

ತಕ್ಷಕಃ (ಉವಾಚ)

ಶಂಭೋ ವಿರಿಂಚಿವರಮೌಲಿಕಪಾಲಪಾಣೇ  
ಚಂಚತ್ಸುಧಾಂಶುಮಕುಟೋಜ್ಜ್ವಲಿತೋತ್ತಮಾಂಗ .  
ಮಾಂ ಮೋಚಯಾಶು ದುರಿತಾತ್ಪರಿವಂಚಕೇಶ  
ದೇವಸ್ತ್ವಮೇವ ಭಗವಾಂಶ್ಚ ಕುಲುಂಚನಾಥಃ .. 5..  
ಮೃಡಂ ದೃಢತರಂ ಹೃದಾ ಸದಯಮಿಂದುಚೂಡಂ ಹೃದಾ  
ಭಜಾಮಿ ಭಸಿತೋಜ್ಜ್ವಲಂ ಹೃದಯಪದ್ಮಸದ್ಮಾಂತರೇ .  
ಭುಜಂಗವರಕಂಕಣಕ್ಷಣನನಿಃಸ್ವನಾಂಘ್ರಿಪ್ರಭಾ-  
ವಿಭಾಸಿನಟನಾನತಂ ಜಗದುದಾರಸತ್ತಾಂಡವಂ .. 6..

ಅನಂತಃ (ಉವಾಚ)

ಭಸ್ಮಾಂಗರಾಗ ದೃತಬಾಲಕುರಂಗ ಸಂಗ  
ಭಾಲಸ್ಫುಲಿಂಗ ಹರ (ಕೃತ) ನೇತ್ರಪತಂಗಲಿಂಗ .  
ಗಂಗಾಂತರಂಗ ಮಹದಿಂದುಕೃತೋತ್ತಮಾಂಗ  
ಮಾತಂಗಕೃತ್ತಿಭುಜಗಾಂಗದ ಹಾರ ಪಾಹಿ .. 10..  
ಪಾಪಾನಂಗಮತಂಗಭಂಗಸುಮಹಾಲಿಂಗಸ್ಥ ಶಂಭೋ ಸದಾ  
ಶಾಂಗಾಂಗಸ್ಥಮಹೋಕ್ಷಸಂಗಭರಿತಾನಂದಾಂಗ ಗಂಗಾಧರ  
ಮಾಂ ಪಾಹ್ಯದ್ಯ ಹರಾಂಧಕಸ್ಮರಹಾರಮೇಯಪ್ರಭಾವೇಶ್ವರ  
ವಿಶ್ವಾಧೀಶ್ವರ ಚಂದ್ರಶೇಖರ ವಿಭೋ ಕಾರುಣ್ಯದೃಕ್ಸಂಗತಃ ..  
ಕಂಬಲಾಶ್ವತರಾವೂಚತುಃ  
ಭಗವನ್ಮದಶಮನಾದ್ಯವೈದ್ಯ ವೇದ-  
ಪ್ರತಿಪಾದ್ಯೇಶ್ವರ ವಿದ್ಯಯಾಭಿವೇದ್ಯ .  
ತ್ವಂ ಪರ್ಣಶದ್ಯ ಸುಮಹನ್ ಚ ಮಹೇಶನಾದ್ಯ  
ಆಲಾದ್ಯ ಸರ್ವತನುಗೋಽಪಿ ಅಭೇದ್ಯ ಶಂಭೋ .. 14..  
ತಂ ಕಂಬಲಾಶ್ವತರಗೀತಸುಸಾಮಸೀಮ-  
ಶ್ರೀವಾಮದೇವ ವರಸಾಮ ರಥಂತರೇಡ್ಯಂ .

ಶ್ರೀವ್ಯೋಮಕೇಶಮುಮಯಾ ಪರಿಪೂಜ್ಯಬಿಲ್ವೈ-

ಸ್ತೌ ತುಷ್ಟುವಾ ಭುಜಗೌ ಮಹೇಶ್ವರಂ .. 15..

ಏಲಾಪತ್ರಃ (ಉವಾಚ) .

ವಂದೇ ಕುರಂಗಕರಸಂಗ ಭವೋರುಭಂಗಂ

ಭಸ್ಮಭಿಭೂಷಿತಮನಂಗಮತಂಗಭಂಗಂ .

ಗಂಗಾತರಂಗವಿಲಸಜ್ಜಟಿಲೋತ್ತಮಾಂಗಂ

ಶ್ರೀಲಿಂಗಮೇತದಗಜಾಹೃದಯಾಂತರಂಗಂ .. 18..

ಏಲಾಪತ್ರಸ್ತ್ರೀಣೇತ್ರಂ ಸ್ವಕಫಣಿವಿಲಸಧನ್ಯಗಾತ್ರೋರುವೇಷ್ಟೈ-

ಸ್ತಲ್ಲಿಂಗಾಕಂಠಲಗ್ನೋ ವಿದ್ಯತನವಘಣಾರತ್ನಸಂಭಾದಿತ್ತೀಃ .

ಬಿಲ್ವೈಶ್ಚಂದನಲೇಪಸುಂದರಮಹಾಕಾಯೈಶ್ಚ ಶೀತೈಃ ಶಿವಂ

ಸಂತೋಷ್ಯಾನುದಿನಂ ವಸತ್ಕುರಗಪಃ ಪುಣ್ಯೇ ಪ್ರದೋಷೇಽಪಿ ಚ .. 19..

ಕಾರ್ಕೋಟಕಃ ಉವಾಚ .

ಶ್ರೀನೀಲಕಂಠ ಸಿತಭಸ್ಮವರಾವಕುಂಠ

ವೈಕುಂಠನಾಥನಯನಾರ್ಚಿತ ಪಾದಪದ್ಮ .

ಉತ್ಕಂಠಭಾವುಕಹೃದಾ ಪರಿಚಿಂತನೀಯ

ಪಾದಾಂಬುಜೇ ಪರಿಲುಠಾಮಿ ಚ ಸನ್ನಕಂಠಃ .. 22..

ಧೃತರಾಷ್ಟ್ರಃ (ಉವಾಚ)

ಹರ ಹರ ಗರಕಂಠ ಪಾರ್ವತೀಶ

ತ್ರಿದಶಾಮೇಯಗುಣಾಕರ ಪ್ರಸೀದ .

ಹರ ಹರ ಶಿತಿಕಂಠ ಸಾಮಿಸೋಮೋ -

ಜ್ವಲಿತೋತ್ತಂಸ ಯಮೀಂದ್ರಚಿತ್ತಹಂಸ .. 25..

ಗುಲಿಕಃ (ಉವಾಚ)

ಸಶಂಖಚೂಡಃ(ಡಂ) ಶಶಿಚೂಡಮೀಶ-

ಮೀಡ್ಯಂ ಸದಾ ವೇದವಚೋಭಿರೇವ .

ಭಸ್ಮಾಂಗರಾಗಚ್ಛವಿಸನ್ನಿಕರ್ಷಾ-

ದ್ವಿಕರ್ಷಯತ್ಯೇವ ಚ ತತೋಽನ್ಲಕಾರಂ .. 27..

(ದ್ವಿಕರ್ಷಯಂತಂ ಚ ಮನೋಽನ್ಲಕಾರಂ) ..27..

ದೇವ ದೇವ ಪರಮೇಶ್ವರ ಶಂಭೋ

ವಿಶ್ವನಾಥ ಮಮ ನಾಥ ಸನಾಥಂ .

ಮಾಂ ಕುರುಷ್ಟ ದಯಯಾದ್ಯ ಕೃಪಾಲೋ

ಮನ್ಮಥಾಂತಕ ವಿಭೋ ಶಶಿಚೂಡ .. 28..

ಶಂಖಚೂಡಃ (ಉವಾಚ)

ಶಂಭೋ ಕಂದರ್ಪಸರ್ಪಜ್ವರಹರ ಪುರಹನ್ ಪಾಹಿಮಾಮೀಶ ದುಃಖಾತ್  
 ದುರ್ವಾರಾಖರ್ವ(ನಲ್ಪ)ಗರ್ವಂ ಜನಿಮೃತಿವಿವಶಂ ರೋಗಪಾಪಾದಿಯುಕ್ತಂ .  
 ಕಲ್ಪಾನಲ್ಪಜಲೋದ್ಭವೋದ್ಭವಮಹಾಸೃಷ್ಟೌ ಲುಠಂತಂ ಸದಾ  
 ತ್ವನ್ಮೌಲಿಸ್ತಗಲಂಕೃತಾಂಗಕಮಹಾಲಿಂಗೋತ್ತಮಾಂಗ ಪ್ರಭೋ .. 31..  
 (ತ್ವಂ ಮಾಂ ಮೌಲಿಸ್ತಗಾತ್ಮನಾ ಕುರು ಮಹಾಲಿಂಗೋತ್ತಮಾಂಗೇ ಪ್ರಭೋ) .. 31..  
 ಪಿಚಂಡಿಲಃ (ಉವಾಚ)

ಮಸ್ತಾಜಸ್ತಗಲಂಕೃತಾಂಗಕ ಮಹಾಸರ್ಪಾಂಗಭೂಷೋಜ್ವಲ  
 ನೇತ್ರೋನ್ಮೇಷನಿಮೇಷಣೇಷಿತಜಗದ್ರಾತ್ರೀಶಚೂಡೋಜ್ವಲ .  
 ಪಾಹೀಶ ತ್ರಿದಶೋತ್ತಮೋತ್ತಮಾ ಸದಾ ಸಾಮೌಕ ಸೀಮಾಸ್ತುತ  
 ಕಾಮಾಂಗಪ್ರಹರಾವಕಾಮದ ಸದಾ ಮಾಂ ವಾಮದೇವ ಪ್ರಭೋ .. 33..  
 ವಾರಣೋ ಹ್ಯುರಗೇಂದ್ರೋಸೌ ವಾರಣತ್ವಗ್ವವಸಾ(ವರಾ)ರ್ಚಕಃ(ಚಿತ್ಃ) .  
 ನಿವಾರಣಕರಂ ದೇವಂ ಪಾಪನಾಶಕರಂ ಪರಂ .. 34..  
 ವಾರಣಃ (ಉವಾಚ)

ಪಾಹೀಂದುದ್ಯುತಿಜೂಟಕೂಟ(ನಾಕ) ತಟಿನೀಗರ್ತಾದಿನಿರ್ವಾಪಣ  
 ತ್ವಂ ಕಲ್ಯಾಣನಗಾತ್ತಸತ್ಕರಧನೋ ಜೇತಾ ಜಗತ್ಕಾರಣಂ .  
 (ತ್ವಂ ಕಲ್ಯಾಣನಗಾತ್ತಹಸ್ತಕಮಲೋ ಜೇತಾ ಜಗತ್ಕಾರಣಂ) .  
 ಭಸ್ಮಾಹೀನ(ನ್ದು)ಸುಭೂಷಣೋತ್ತಮ ಸದಾ ಕಾಮಾಂಗಸಂಹಾರಣ  
 ಸರ್ವಪ್ರಾಣಹರಾಂತಕಪ್ರಹರಣಾಮೇಯಾಂಘ್ರಿಪದ್ಮಾರುಣ .. 36..  
 ದ್ರತಿಕಃ (ಉವಾಚ)

ರಾಮಾಸಂಹನನಾರ್ಧಕಾಯವಿಲಸತ್ತೋಮೋಜ್ವಲನ್ಮೂರ್ಧಕ  
 ಧೂತೋದ್ಧಾಮಶಿರಃ ಕಪರ್ಧ ಸುಮಹಾಧೂಮಾಂಕನೇತ್ರೋಜ್ವಲ .  
 ಭೂಮಾನಂದಘನ ಪ್ರಸೀದ ಭಗವನ್ ತ್ವಂ ವ್ಯೋಮಕೇಶಃ ಶ್ರುತೇಃ (ಶ್ರುತಿ)  
 ಸೀಮಾ(ವ್ರಾತೈಃ) ಸಂಸ್ತುತಪಾದಪದ್ಮ ಮಮ ಹೃತ್ಕಾಮಪ್ರದಾವ ಪ್ರಭೋ .. 39..  
 ಸರ್ಪಃ (ಉವಾಚ)

ಶಿಷ್ಟಾರ್ಚಿತಂ ಸಕಲಕಷ್ಟಹರಂ ಪ್ರಕೃಷ್ಟ-  
 ಮೋಕ್ಷಪ್ರದಂ ಕಿಲಸದಾ ಶಿಪಿವಿಷ್ಟಲಿಂಗಂ .  
 ಅಷ್ಟಾಕೃತಿಂ ಚ ಭಜತಾಂ ನ ಹಿ ದುಷ್ಟಭಾವೋ  
 ನಷ್ಟಾಶುಭಾ ಭುವಿ ಭವಂತಿ ಸದೈವ ಸರ್ಪಾಃ .. 41..  
 ವಾಮನಃ (ಉವಾಚ)

ಉಚ್ಚೈಘೋಷಾದಿಶೇಷಕ್ಷಿತಿಧರವರಧೃಕ್ ಪೋಷಿತಾಶೇಷಲೋಕ  
 ಸೃಷ್ಟಿಸ್ಥಿತ್ಯಂತಕಾರ್ಯೇಷ್ಟತಿತರಮನಿಶಂ ಜಾಗರೂಕ ಪ್ರಭೋ ಮಾಂ .

ವೇದಾತ್ತಹೋತ್ರಮಾದಿಶೇಷಘೋಷಿತಪದಾಂಭೋಜಪ್ರಭಾಭಾವತೋ  
ವೇಷಾಕಾರಮಿದಂ ಸದಾ ತ್ರಿಭುವನಂ ಮನ್ಯೇ ಕಿಮನ್ಯೇನ ಮೇ .. 43..

ಖರ್ವಟಃ (ಉವಾಚ)

ತ್ವದ್ಭೀಷಾಭೀಷಿತಾಸ್ತೇ ಸುರವರನಿಕರಾಶ್ಚಂದ್ರಸೂರ್ಯಾನಿಲೇಂದ್ರಾ-  
ಸ್ವದ್ವಾಸಾ ಭಾಸತೇದಂ ಜಗದಿದಮಖಿಲಂ ಲೋಕಜಾಲೈರ್ಮಹೇಶ .

(ಸ್ವದ್ವಾಸಾ ಭಾತಿ ಸರ್ವಂ ಜಗದಿದಮಖಿಲೈಃ ಲೋಕಜಾಲೈರ್ಮಹೇಶ) .

ವಿಷ್ಟುಬ್ರಹ್ಮಮರುದ್ಗಣಾದಿಜನಕಃ ಸೋಮೋಽಸಿ ಸರ್ವಾಂತರಃ

ಕಸ್ತ್ವಾಂ ಸ್ತೌತಿ ಮಹೇಶ ಸರ್ವತನುಭಾಕ್ ತ್ವಂ ನಿರ್ಗುಣೋಽಸ್ಯವ್ಯಯಃ .. 46..

ವಾಸುಕಿಃ (ಉವಾಚ)

ಕ್ಷಯದ್ವೀರ ಕಾಕೋದರಾಪಾರಹಾರ

ಸ್ಪುತ್ಸ್ನಾರಕಪೂರಗೌರಾವಹೀರ-

ಪ್ರಭಾಜಾಲ ನಿರ್ಮೂಲಿತಾಲೋಲಪಾಶಾ-

ತ್ತಕಾಲ ತ್ರಿಕಾಲಾಕುಲಾಕಾರಮಾರವ್ಯಥಾಸಾರಸಂಹಾರ .

ಉದ್ಧತದು(ಭಸ್ಮೀಕೃತ)ತ್ಯೈಪುರಾಕಾರ ಗಂಗಾಧರಾಮೇಯ-

ಮಾತಂಗ ಚರ್ಮಾಂಬರ ನೀಲೋತ್ಪಲಾಕಾರಕಂಠ ಸ್ಫುರ-

ತ್ನಾದ್ರ ಗೌರೀಕುಚಾಶ್ಲೇಷಗಾಢಪ್ರಭಾವಾಂಗಂ ಸಂಜಾತ

ಸಂಕಂಟಕಾಂಗಂ ಪ್ರಭೋ ಪಾಹಿ ಮಾಂ .. 48..

ಸರ್ಪಾಃ (ಊಚುಃ)

ಅಸ್ಮಾಕಂ ಕುಲದೈವತಂ ಶಶಿಕಲಾಜೂಟಾನುಕೂಟೋದ್ಯತ-

ಸ್ವಾರಾಕಾರಭೂಜಂಗಹಾರವಲಯಾಲಂಕಾರ ಲಿಂಗೋತ್ತಮಂ .

ಘೋಟೀಭೂತಮಹಾಗಮಾಂತಶಿಖರಂ ಜೂಟೀಕೃತಾಹೀಶ್ವರಂ

ಪಾಟೀರದ್ರವಸಾರ ಚಂದನಲಸತ್ಕೋಟೀರಮೀಕ್ಷೇಮಹಿ .. 51..

.. ಇತಿ ಶಿವರಹಸ್ಯಾಂತರ್ಗತೇ ತಕ್ಷಕಾದಿನಾಗಕೃತಾ ಪಾತಾಲಲಿಂಗಸ್ತುತಿಃ ಸಂಪೂರ್ಣಾ

.. ಶ್ರೀಶಿವರಹಸ್ಯಂ . ಭೀಮಾಖ್ಯಃ ಅಷ್ಟಮಾಂಶಃ . ಅಧ್ಯಾಯಃ 29 ಸರ್ವನಾಗಕೃತಪಾತಾಲಲಿಂಗ  
. 5-51..

.. shrIshivarahasyam . bhImAkhyah aShTamAMshaH . adhyAyaH 29 sarvanAgakRRitapAtAlaliSN  
. 5-51..

Notes:

Nāga-s ನಾಗಾಃ; that include Takṣaka ತಕ್ಷಕ, Ananta ಅನಂತ, Elāpati ಏಲಾಪತಿ,  
Kambalāśvatara ಕಂಬಲಾಶ್ವತರ, Kārkoṭaka ಕಾರ್ಕೋಟಕ, Dhṛtarāṣṭra ಧೃತರಾಷ್ಟ್ರ,  
Śaṅkhacūḍa ಶಂಖಚೂಡ, Picaṇḍila ಪಿಚಂಡಿಲ, Vāraṇa ವಾರಣ, Dratika ದ್ರತಿಕ,

## ತಕ್ಷಕಾದಿನಾಗೃತ ಪಾತಾಲಲಿಂಗಸ್ತುತಿ:

---

Sarpa ಸರ್ಪ, Vāmana ವಾಮನ, Kharvaṭa ಖರ್ವಟ, Vāsuki ವಾಸುಕಿ, eulogize Śiva ಶಿವ via Śivaliṅga-s ಶಿವಲಿಂಗಾಃ that they had established in the Pātāla loka ಪಾತಾಲ ಲೋಕ with respective names - viz. Takṣakeśam ತಕ್ಷಕೇಶಂ, Ananteśam ಅನಂತೇಶಂ, Kārkoṭakeśvaram ಕಾರ್ಕೋಟಕೇಶ್ವರಂ, Elāpatīśvaram ಏಲಾಪತೀಶ್ವರಂ, Kārkoṭakeśvaram ಕಾರ್ಕೋಟಕೇಶ್ವರಂ, Dhṛtarāṣṭreśvaram ಧೃತರಾಷ್ಟ್ರೇಶ್ವರಂ, Gulikeśvaram ಗುಲಿಕೇಶ್ವರಂ, Śaṅkhacūḍeśvaram ಶಂಖಚೂಡೇಶ್ವರಂ, Picaṇḍīśam ಪಿಚಂಡೀಶಂ / Picaṇḍīleśvaram ಪಿಚಂಡಿಲೇಶ್ವರಂ, Vāraṇeśam ವಾರಣೇಶಂ, Druṭīśvaram ದ್ರುತೀಶ್ವರಂ, Sarpeśam ಸರ್ಪೇಶಂ, Vāmaneśam ವಾಮನೇಶಂ, Kharvāṭeśam ಖರ್ವಾಟೇಶಂ, Vāsukīśānam ವಾಸುಕೀಶಾನಂ.

Sarpāḥ ಸರ್ಪಾಃ proclaim Śiva ಶಿವ as their Kuladevatā ಕುಲದೇವತಾ.

Proofread by Ruma Dewan

---

*Takshakadinagakrita Patalalinga Stuti*

pdf was typeset on July 5, 2024

---

Please send corrections to [sanskrit@cheerful.com](mailto:sanskrit@cheerful.com)

